



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूरु और चेन्नई से एक साथ प्रकाशित



5 सूर्यकुमार यादव की कप्तानी में एशिया कप जीत सकता है भारत : वीरेन्द्र सहवाग

6 मानसून सत्र : करोड़ों की बरबादी के साथ लोकतंत्र का तमाशा बना

7 मेरी हर फिल्म ने मुझे एक अलग अनुभव दिया : तनीषा मुखर्जी

फ़र्स्ट टेक

ऑनलाइन गेमिंग विधेयक को राष्ट्रपति की मंजूरी

नई दिल्ली/भाषा। राष्ट्रपति द्रोपदी मुर्मु ने ऑनलाइन गेमिंग प्रचार और विनियमन अधिनियम, 2025 को स्वीकृति प्रदान कर दी है। इस कानून का मकसद ई-स्पोर्ट्स को बढ़ावा देना, गेम्स के जरिए पैसे लूटने पर रोक लगाना और ई-स्पोर्ट्स को खेल के रूप में मान्यता देना है। इसके साथ ही इस कानून से नशे की लत से मुक्ति दिलाई जा सकेगी और आर्थिक नुकसान जैसे खतरों को भी रोका जा सकेगा। संसद के मानसून सत्र में दोनों सदनों ने इस विधेयक को पारित कर राष्ट्रपति की स्वीकृति के लिए भेजा था। इस कानून को शैक्षिक खेलों और सामाजिक गेमिंग सहित ऑनलाइन गेमिंग क्षेत्र को बढ़ावा देने और विनियमित करने के लिए लाया गया था। इस कानून में इस क्षेत्र के समन्वित नीति, रणनीतिक विकास और नियामक निगरानी के लिए एक प्राधिकरण की नियुक्ति का प्रावधान है।

प्रधानमंत्री मोदी पर 'आपत्तिजनक' पोस्ट के लिए तेजस्वी यादव के खिलाफ प्राथमिकी दर्ज

गढ़चिरौली/भाषा। महाराष्ट्र के गढ़चिरौली जिले में पुलिस ने प्रधानमंत्री नरेन्द्र मोदी के बारे में आपत्तिजनक पोस्ट करने के आरोप में बिहार के पूर्व उपमुख्यमंत्री एवं राजद नेता तेजस्वी यादव के खिलाफ शुक्रवार को प्राथमिकी दर्ज की। एक वरिष्ठ पुलिस अधिकारी ने यह जानकारी दी। उन्होंने बताया कि गढ़चिरौली से भाजपा विधायक मिलिंद नरोटे ने राजद नेता तेजस्वी यादव के खिलाफ शिकायत दी थी। अधिकारी ने कहा कि यादव के खिलाफ भारतीय न्याय संहिता की धारा 196 (विभिन्न समूहों के बीच दुश्मनी को बढ़ावा देना), धारा 356 (मानहानि), धारा 352 (शांति भंग करने के इरादे से जानबूझकर अपमान करना) और धारा 353 (सार्वजनिक व्यवस्था को प्रभावित करने का कारण बनने वाले बयान) के तहत प्राथमिकी दर्ज की गई है।

भारत, बांग्लादेश 25 से ढाका में सीमा वार्ता करेंगे

नई दिल्ली/भाषा। भारत और बांग्लादेश 25 अगस्त से ढाका में सीमा वार्ता शुरू करेंगे। अधिकारियों ने यह जानकारी दी। उन्होंने बताया कि दोनों पक्ष सीमा पार अपराधों पर अंकुश लगाने के उपायों पर चर्चा करेंगे। सीमा सुरक्षा बल (बीएसएफ) पड़ोसी देश के असामाजिक तत्वों द्वारा उसके कर्मियों और भारतीय नागरिकों पर हमलों से संबंधित मुद्दों को उठाएगा। पिछले साल शेख हसीना सरकार के पतन के बाद यह पहली बार होगा, जब भारतीय प्रतिनिधिमंडल ढाका की यात्रा करेगा। दोनों देश 4,096 किलोमीटर लंबी अंतरराष्ट्रीय सीमा साझा करते हैं।

एसआईआर, 130वें संविधान संशोधन के विरोध के लिए

मोदी ने विपक्ष को आड़े हाथ लिया

दक्षिण भारत राष्ट्रमत
dakshinbharat.com



■ मोदी ने दावा किया कि उनकी 11 साल की सरकार पर भ्रष्टाचार का एक भी दाग नहीं है।

■ प्रधानमंत्री ने पूर्ववर्ती कांग्रेस सरकारों में सामने आए अनेक घोटालों का भी जिक्र किया।

कि दोनों विपक्षी दल संविधान (130वां संशोधन) विधेयक के खिलाफ हैं क्योंकि उनके अधिकतर नेता या तो जेल में हैं या जमानत पर हैं।

उन्होंने परोक्ष रूप से दिल्ली के पूर्व मुख्यमंत्री अरविंद केजरीवाल का जिक्र करते हुए कहा, हमने एक खेदजनक

‘ऑपरेशन सिंदूर’ की सराहना, सफलता का श्रेय ‘मेड इन इंडिया’ हथियारों को

को लकड़ा/भाषा।

प्रधानमंत्री नरेन्द्र मोदी ने शुक्रवार को कहा कि सीमा पार आतंकवादी ठिकानों को ध्वस्त करने वाले ‘ऑपरेशन सिंदूर’ की सफलता इस बात का प्रमाण है कि भारतीय जनता पार्टी (भाजपा) नीत सरकार अपने हर संकल्प को पूरा करती है। उन्होंने देश की रक्षा को मजबूत करने में ‘मेड इन इंडिया’ हथियारों की महत्वपूर्ण भूमिका को भी रेखांकित किया। प्रधानमंत्री ने कहा कि भाजपा नीत सरकार हर संकल्प पूरा करती है। उन्होंने कहा, हमने हाल में ऑपरेशन सिंदूर के दौरान इसका प्रमाण देखा है। हमारी सेना ने सीमा पार आतंकवादियों और उनके आकाओं के ठिकानों को खंडहर में बदल दिया। हमारी सेना ने आतंकवादियों को ऐसा सबक सिखाया कि पाकिस्तान की नींद आज भी उड़ी हुई है।



व्यापार समझौते में किसानों के हितों से समझौता नहीं करेगा भारत : शाह

दक्षिण भारत राष्ट्रमत
dakshinbharat.com

कोच्चि/भाषा। अमेरिका के भारतीय वस्तुओं पर नए शुल्क लगाए जाने के बाद केंद्रीय गृह मंत्री अमित शाह ने शुक्रवार को कहा कि भारत, अमेरिका के साथ किसी भी व्यापार समझौते में अपने किसानों या व्यापक राष्ट्रीय हितों से समझौता नहीं करेगा।

शाह ने कोच्चि में ‘मनोरमा न्यूज कॉन्क्लेव’ में कहा, मोदी जी (प्रधानमंत्री नरेन्द्र मोदी) ने स्पष्ट कर दिया है कि कोई भी व्यापार

समझौता भारत के हितों से ऊपर नहीं होगा।

गृह मंत्री ने प्रश्नोत्तर सत्र के दौरान एक सवाल पर कहा, हमारे लोगों की कीमत पर कोई समझौता नहीं किया जाएगा। किसानों के हितों को खतरे में नहीं डाला जाएगा। हम जो कुछ भी करेंगे, उसमें राष्ट्र हित सर्वोपरि होगा।

शाह का यह बयान ऐसे समय आया है, जब अमेरिका ने भारत पर रूसी तेल की खरीद जारी रखने पर भारतीय वस्तुओं पर 25 प्रतिशत अतिरिक्त शुल्क लगाने का ऐलान किया है। इससे घरेलू, समुद्री उत्पाद और चमड़ा निर्यात जैसे क्षेत्रों पर

असर पड़ने की आशंका है।

शाह ने कहा कि प्रधानमंत्री मोदी के नेतृत्व में, भारत की अर्थव्यवस्था महज एक दशक में दुनिया की 11वीं सबसे बड़ी अर्थव्यवस्था से छलांग लगाकर चौथी सबसे बड़ी अर्थव्यवस्था बन गई है। उन्होंने इसकी तुलना पिछली कांग्रेस सरकार से की, जिस पर उन्होंने अर्थव्यवस्था को पटरी से उतार देने का आरोप लगाया। शाह ने कहा, जब तक हम शिखर तक नहीं पहुंचते और महान भारत का निर्माण नहीं करते, किसी को आराम करने का अधिकार नहीं है।

इसरो ने भारतीय अंतरिक्ष स्टेशन के मॉडल का अनावरण किया

दक्षिण भारत राष्ट्रमत
dakshinbharat.com

नई दिल्ली/भाषा। भारतीय अंतरिक्ष अनुसंधान संगठन (इसरो) ने शुक्रवार को यहां शुरू हुए दो दिवसीय राष्ट्रीय अंतरिक्ष दिवस समारोह के दौरान भारतीय अंतरिक्ष स्टेशन (बीएसएस) मॉड्यूल के एक मॉडल का अनावरण किया।

भारत की योजना 2028 तक अपने स्वयं के निर्मित अंतरिक्ष स्टेशन, बीएसएस के प्रथम मॉड्यूल को प्रक्षेपित करने की है। इससे भारत उन चुनिंदा देशों के समूह में शामिल हो जाएगा जो कक्षीय प्रयोगशालाएं संचालित करते हैं।

वर्तमान में, दो कक्षीय प्रयोगशालाएं हैं - पांच अंतरिक्ष एजेंसियों द्वारा संचालित अंतरराष्ट्रीय अंतरिक्ष स्टेशन और चीन का तियांगोंग अंतरिक्ष स्टेशन।

अंतरिक्ष क्षेत्र के लिए अपनी महत्वाकांक्षी योजनाओं के तहत, भारत 2035 तक

■ भारत 2035 तक भारतीय अंतरिक्ष स्टेशन के पांच मॉड्यूल स्थापित करने की योजना बना रहा है।



भारतीय अंतरिक्ष स्टेशन के पांच मॉड्यूल स्थापित करने की योजना बना रहा है।

बीएसएस-01 मॉड्यूल का वजन 10 टन होने की उम्मीद है और इसे पृथ्वी से 450 किलोमीटर ऊपर पृथ्वी की निचली कक्षा में स्थापित किया जाएगा।

इसकी मुख्य विशेषताओं में स्वदेशी रूप से विकसित पर्यावरण नियंत्रण एवं जीवन समर्थन प्रणाली (ईसीएलएसएस), भारत डॉकिंग सिस्टम, भारत बर्थिंग

मेकेनिज्म, स्वचालित हैच सिस्टम, सूक्ष्म गुरुत्वाकर्षण अनुसंधान और प्रौद्योगिकी प्रदर्शन के लिए प्लेटफॉर्म, वैज्ञानिक इमेजिंग और चालक दल के मनोरंजन के लिए व्यूपोर्ट शामिल हैं।

भारतीय अंतरिक्ष स्टेशन में प्रगोदन और ईसीएलएसएस तरल पदार्थ फिर से भरने, विकिरण, तापीय तथा सूक्ष्म उल्कापिंड कक्षीय मलबा (एमएसओडी) संरक्षण, अंतरिक्ष सूट आदि संबंधी चीजें भी होंगी।

श्रीलंका के पूर्व राष्ट्रपति रानिल विक्रमसिंघे गिरफ्तार

कोलंबो/भाषा। श्रीलंका के

पूर्व राष्ट्रपति रानिल विक्रमसिंघे को सरकारी धन के दुरुपयोग के आरोप में शुक्रवार को गिरफ्तार कर लिया गया। पुलिस ने बताया कि 76 वर्षीय विक्रमसिंघे को आपराधिक जांच विभाग (सीआईडी) मुख्यालय से गिरफ्तार किया गया, जहां उन्हें सरकारी धन के कथित दुरुपयोग की जांच के संबंध में बयान दर्ज कराने के लिए बुलाया गया था। उन पर सितंबर 2023 में अपनी पत्नी मैत्री के एक वीक्षांत समारोह में शामिल होने के लिए इंग्लैंड की यात्रा करने के वास्ते सार्वजनिक धन का उपयोग करने का आरोप लगाया गया है। ऐसा आरोप है कि विक्रमसिंघे एक आधिकारिक कार्यक्रम के बाद अमेरिका से लौट रहे थे और अपनी पत्नी के एक निजी कार्यक्रम में शामिल होने के लिए सरकारी खर्च पर ब्रिटेन गए थे। सीआईडी ने यात्रा पर खर्च के बारे में पहले उनके कर्मचारियों से भी पूछताछ की थी। विक्रमसिंघे ने 2024 के अंत तक शेष कार्यकाल के लिए गोवंबाया राजपक्षे की जगह राष्ट्रपति पद संभाला था।

मुनीर का पाकिस्तान की तुलना डंपर ट्रक से करना नाकामी का कबूलनामा : राजनाथ

नई दिल्ली/भाषा। पाकिस्तान के सेना प्रमुख फील्ड मार्शल आसिम मुनीर द्वारा भारत को परमाणु धमकी दिए जाने और अपने देश को “डंपर ट्रक” बताए जाने के कुछ दिन रक्षा मंत्री राजनाथ सिंह ने कहा कि यह टिप्पणी “हिंसक” मानसिकता को प्रतिबिंब और इस्लामाबाद की “विफलता” की स्वीकारोक्ति है। सिंह ने कहा कि ऑपरेशन सिंदूर के बाद पाकिस्तान को अपने मन में कोई भ्रम नहीं रखना चाहिए।

रक्षा मंत्री का इशारा मुनीर का उस हालिया टिप्पणी की ओर था,



जिसमें उन्होंने कहा था कि पड़ोसी देश भविष्य में नई दिल्ली के साथ किसी संघर्ष में अस्तित्व को खतरा पैदा होने की स्थिति में भारत और “आधी दुनिया” को नष्ट करने के लिए अपने परमाणु हथियारों का इस्तेमाल कर सकता है।

रक्षा मंत्री ने ‘इकोनॉमिक टाइम्स

वर्ल्ड लीडर्स फोरम’ में यह भी कहा कि मुनीर द्वारा पाकिस्तान की तुलना “डंपर ट्रक” से किया जाना और “भारत को एक चमचमाती मर्सिडीज जैसा बनाना” इस्लामाबाद की “खुद की विफलता” को दर्शाता है।

फ्लोरिडा के टेम्पा में पाकिस्तानी प्रवासियों को संबोधित करते हुए मुनीर ने कथित तौर पर कहा था, “भारत मर्सिडीज की तरह चमक रहा है, फेरारी की तरह हाईवे पर आ रहा है, लेकिन हम बजरी से भरे एक डंपर ट्रक हैं। अगर ट्रक, कार से टकराता है तो नुकसान किसका होगा?”

23-08-2025 24-08-2025
सूर्योदय 6:36 बजे सूर्यास्त 6:08 बजे

BSE 81,306.85
(-693.86)

NSE 24,870.10
(-213.65)

सोना 10,418 रु.
(24 कैरेट) प्रति ग्राम

चांदी 117,035 रु.
प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, मो. 9828233434

बंदर बाँट

आजादी से पहले सारा, यह देश बाँटा जागीरों में। जर जोरु और जमीन बाँटी, कातिल खूनी शमशेरों में। अब बाँट रहे हैं सीटों में, नेता जन को दलवीरों में। सत्ताएं बदली ना बदला, दुर्भाग्य लिखा तकदीरों में।।

आवारा कुत्तों को लेकर उच्चतम न्यायालय ने दिये निर्देश

आवारा कुत्तों को सड़कों पर खाना खिलाने पर लगाई रोक, निश्चित स्थान बनाने को कहा

उच्चतम न्यायालय के फैसले की मुख्य बातें

- शीर्ष अदालत ने आवारा कुत्तों को आश्रय स्थलों से छोड़ने पर रोक संबंधी 11 अगस्त के निर्देश को फिलहाल स्थगित रखने का फैसला किया।
- न्यायालय ने कहा कि पकड़े गए आवारा कुत्तों का बंध्याकरण किया जाएगा, उनका कुमिहरण एवं टीकाकरण किया जाएगा और उन्हें उसी क्षेत्र में वापस छोड़ दिया जाएगा, जहां से उन्हें उठाया गया था।
- शीर्ष अदालत ने स्पष्ट किया कि रेबीज से संक्रमित या रेबीज से संक्रमित होने की आशंका वाले और आक्रामक व्यवहार वाले आवारा कुत्तों पर यह आदेश लागू नहीं होगा।
- न्यायालय ने कहा कि रेबीज से संक्रमित और आक्रामक कुत्तों को नगर निगम अधिकारी दिल्ली, गाजियाबाद, नोएडा, फरीदाबाद और गुरुग्राम के सभी इलाकों से आवारा कुत्तों को पकड़ने और उनके लिए सुरत आश्रय स्थल बनाने के 11 अगस्त के निर्देश का

अनुपालन जारी रखेंगे।

- शीर्ष अदालत ने नगर निकायों को प्रत्येक नगरपालिका वार्ड में आवारा कुत्तों के लिए समर्पित भोजन क्षेत्र बनाने के निर्देश दिए।
- न्यायालय ने कहा कि संबंधित नगरपालिका वार्ड में आवारा कुत्तों की आबादी और सघनता को ध्यान में रखते हुए भोजन क्षेत्र बनाए या चिह्नित किए जाने चाहिए।
- शीर्ष अदालत ने कहा कि निर्धारित भोजन क्षेत्रों के पास नोटिस बोर्ड लगाए जाने चाहिए, जिन पर इस बात का स्पष्ट जिक्र हो कि आवारा कुत्तों को केवल ऐसे क्षेत्रों में ही खाना खिलाया जाएगा।

अवालत ने निर्देश दिया कि निर्धारित भोजन क्षेत्रों के पास

नोटिस बोर्ड लगाए जाएं, जिसमें यह स्पष्ट किया जाए कि यह क्षेत्र

आवारा कुत्तों को भोजन देने के लिए है।

OPENS TODAY

THE SEASON'S MUST-HAVE STYLISH COLLECTIONS

Hi LIFE EXHIBITION

Fashion | Style | Decor | Luxury

OVER 250+ OF THE FINEST DESIGNERS

23.24.25 AUG

THE LaLiT

ASHOK BANGALORE

10 am - 8 pm | Valet Parking | Entry fee Rs.100



संस्कृति और प्रजा की रक्षा में जैन श्रेष्ठियों का महत्वपूर्ण योगदान : आचार्य विमलसागरसूरी

दक्षिण भारत राष्ट्रमत
dakshinbharat.com

गदग। शुक्रवार को राजस्थान जैन क्षेत्रांतर मूर्तिपूजक संघ के तत्वावधान में पार्श्व-बुद्धि-वीर वाटिका के विशाल पंडाल में पर्युषण महापर्व के तीसरे दिन श्रद्धालुओं को संबोधित करते हुए जेनाचार्य विमलसागरसूरीजी ने कहा कि वस्तुपाल और तेजपाल ने गुजरात में शांति व आपसी सौहार्द के लिए विशेष प्रयास किए थे। देश और राज्यों के वर्तमान सभी नायकों को भेदभाव रहित प्रामाणिक नीति अपनाकर, सबके प्रति सद्भाव रखते हुए सबकी भलाई का सोचना चाहिए, यही लोकतंत्र की खरी सफलता है। आचार्य विमलसागर सूरीश्वरजी ने कहा कि आज देश में सांप्रदायिक कड़तरा चरम पर है।

अपने वोट बैंक के लिए राजनेता प्रजा को भ्रमित कर रहे हैं। अनेक राजनेता तो प्रजा की भलाई के लिए नहीं, सिर्फ अपनी कुर्सी के लिये दिनरात एक कर रहे हैं। जहां देखो वहां नैतिक मूल्यों का निरंतर ह्रास हो रहा है। वर्तमान युग में कोई किसी पर जल्दी विश्वास करने को तैयार नहीं है। अच्छाइयों के प्रति जनसामान्य की आस्था टूटती जा रही है। ऐसे दौर में करीब 800 वर्ष पहले गुजरात के तत्कालीन महामंत्री वस्तुपाल और सेनापति तेजपाल जैसे जैन श्रेष्ठियों के योगदान को याद किया जाना चाहिए। स्वयं जैनधर्मी होते हुए भी उन्होंने हिन्दू, मुसलमान, बौद्ध और दलित, सभी जाति-वर्गों की भलाई के लिए पूरी निष्ठा और प्रमाणिकता से अपने कर्तव्यों को निभाया था। सरकार का खजाना खाली करके वाहवाही लूटना सरल है, लेकिन

आपनी मेहनत की कमाई से लोगों के दुःख-दर्द दूर करना वास्तविक परोपकार है। इन्हें आचार्य विमलसागरसूरीश्वर ने आगे कहा कि तत्कालीन गुजरात में मुसलमानों की संख्या भी काफी थी। वस्तुपाल और तेजपाल ने उनके साथ भी कोई भेदभाव नहीं होने दिया था। तत्कालीन ऐतिहासिक ग्रंथों में ऐसी अनेक बातों के गौरवशाली उल्लेख हैं। लोकजीवन में रहकर इतना सब करते हुए भी वे अपने धर्म, सदाचार, संस्कृति और शाकाहार को पूरी तरह समर्पित थे। अपनी कार्य कुशलता से उन्होंने राजा विशाल के शासन काल को सशक्त बनाया था। आधुनिक राजनीति में ऐसे निस्वार्थ नायकों की संख्या बहुत कम हैं, लेकिन जो हैं उन्हें अपना समर्थन देकर सशक्त बनाने की आवश्यकता है। गणि पद्मविमलसागरजी ने आगामी कार्यक्रमों की जानकारी दी।



सामायिक का मतलब है समता में रहना : साध्वी सोमयशा

यशवंतपुर तेरापंथ भवन में हुई अभिनव सामायिक

बेंगलूरु/दक्षिण भारत। शहर के तेरापंथ भवन यशवंतपुर में साध्वीश्री सोमयशाजी के सांनिध्य में तेरापंथ युवक परिषद द्वारा अभिनव सामायिक का आयोजन किया गया। तेयुप के अध्यक्ष धर्मेष्ट ठंगरावाल ने सबका स्वागत किया। आभालेयुप के प्रबुद्ध विचारक दिनेश पोखरण ने बताया कि आज के दिन अभिनव सामायिक पूरे देशभर में और विदेश में भी आयोजित हो रही है। तप, ध्यान, स्वाध्याय के सूत्र मिल जाते हैं तो अभिनव सामायिक

बन जाती है। साध्वी सोमयशाजी ने त्रिपदी वंदना, जप, त्रिगुप्ति साधना एवं स्वाध्याय से विधिपूर्वक अभिनव सामायिक सम्पादित करवाई। साध्वी ऋषिप्रभाजी ने कहा कि सामायिक का मतलब है समता में रहना और सावधय योग का त्याग। साध्वी सोमयशाजी ने सामायिक के समय कालमान 48 मिनट के साथ साथ तेरापंथ की त्रिपदी एक आचार, एक विचार, एक अनुशासन एवं भगवान महावीर की त्रिपदी उत्पाद, व्यय, श्रेय के बारे में

बताया। सामायिक दिवस पर तेरापंथ महिला मण्डल यशवंतपुर ने अपनी प्रस्तुति दी। इस अवसर पर कमलेश गन्ना, विनोद मुथा, तेरापंथ सभा यशवंतपुर के अध्यक्ष सुशे बरडिया, महिला मण्डल की अध्यक्ष रेखा पितलिया, आदर्श साहित्य संघ के साहित्य प्रचारक रमलाल गन्ना, तुलसी चेतना केन्द्र के अध्यक्ष मदनलाल बोराणा, गौतमचंद मुथा, कैलाश बोराणा एवं अनेक गणमान्य व्यक्तियों का सम्मान तेयुप द्वारा किया गया।



अंतर्राष्ट्रीय वरिष्ठ नागरिक दिवस पर वरिष्ठ जनों का किया सम्मान

बेंगलूरु/दक्षिण भारत। वनबंधु परिषद की महिला समिति द्वारा गुरुवार को अंतर्राष्ट्रीय वरिष्ठ नागरिक दिवस मनाया गया। 'हमारी पहचान-हमारे वरिष्ठजन' थीम पर 60 वर्ष का वैश्विक जीवन पूर्ण करने वाली 10 दम्पति को आमंत्रित

किया तथा सम्मानित किया। अध्यक्ष कांता काबरा ने स्वागत करते हुए कहा कि वरिष्ठजन हमारे समाज की नींव हैं और उनके अनुभवों को अगली पीढ़ी तक पहुंचाना हमारी संस्कृति का अभिन्न हिस्सा है। राष्ट्रीय महिला समिति की

सरिता भंसाली ने इस दिवस को मनाने के उद्देश्य व विशेषताओं पर प्रकाश डाला। कार्यक्रम में वरिष्ठ जनों के जीवन के अनुभवों साझा किया गया। कार्यक्रम का संचालन सरोज डागा ने किया। सचिव अनीता जैन ने धन्यवाद दिया।



श्रावक डिजिटल डिटॉक्स के लिए भी सामायिक करें : मुनि पुलकित कुमार

गांधीनगर तेरापंथ भवन में सामायिक दिवस मनाया गया

बेंगलूरु/दक्षिण भारत । शहर के तेरापंथ भवन गांधीनगर में मुनि डॉ पुलकित कुमारजी व आदित्य कुमारजी के सांनिध्य में तेरापंथ युवक परिषद द्वारा पर्युषण महापर्व की आराधना का तीसरा दिवस सामायिक दिवस के रूप में मनाया गया। मुनिश्री पुलकित कुमारजी ने सामायिक का महत्व बताते हुए कहा कि मन को एकाग्रता दिलाने वाली होती है सामायिक। जैन उपासना पद्धति में सामायिक का विशेष स्थान है। साधुता की भूमिका तक पहुंचने का पहला पायदान सामायिक को बताया गया है। सामायिक का अर्थ है आत्मा में समान करना। पर्युषण में सामायिक की विशेषता है। मन की उलझन को दूर करने वाली होती है सामायिक की आराधना। मुनिश्री ने युवाओं को संबोधित करते हुए कहा कि वर्तमान परिप्रेक्ष्य में श्रावक श्राविकाएं मोबाइल-



टीवी आदि की लत से प्रभावित हो रहे हैं अतः उनके लिए डिजिटल डिटॉक्स की सामायिक करना आवश्यक हो गया है। युवा भी डिजिटल डिटॉक्स की सामायिक करें। मुनिश्री आदित्य कुमारजी ने अभिनव सामायिक का प्रयोग करवाते हुए कहा कि सामायिक संसार से सिद्धि तक ले जाती है। अभिनव सामायिक में 1100 सामायिक हुई। तेयुप के अध्यक्ष प्रसाद साधु ने स्वागत किया। पूर्व राष्ट्रीय अध्यक्ष विमल कटारिया, क्षेत्रीय संयोजक गौतम दक ने रविचार प्रस्तुत किए। महासभा सदस्य प्रकाश लोढा ने श्रावक निष्ठा पत्र का वाचन किया। इस मौके पर बड़ी संख्या में तपस्वियों ने तप के संकल्प लिए। सभा के मंत्री विनोद छाजेड़ ने गुरु दर्शनार्थ अहमदाबाद जाने वाले संघ की विस्तृत जानकारी दी।



‘समता की साधना का अनूठा प्रयोग है अभिनव सामायिक’

मंज्जा/दक्षिण भारत । शहर के तेरापंथ भवन में तेरापंथ युवक परिषद द्वारा पर्युषण महापर्व के तीसरे दिन अभिनव सामायिक का आयोजन उपासक पदमचंद आंचलिया एवं संदीप दुग्गड़ के सांनिध्य में किया गया। उपासक पदमचंद ने सामायिक को समता की साधना और आत्मा को निर्मल करने का महत्वपूर्ण उपक्रम बताया। सामायिक में व्यक्ति 48 मिनट के लिए सारे सांसारिक कार्यों का त्याग करके आध्यात्म साधना में लीन हो जाता है। उन्होंने उपस्थित सभी श्रावक समाज को सामायिक दिवस

पर समतामय जीवन जीने की बात कही। सामायिक संवर की साधना मोक्ष का वरण करने के लिए महत्वपूर्ण उपक्रम बताया। उपासक संदीप दुग्गड़ द्वारा अभिनव सामायिक के अंतर्गत त्रिपदी वंदना, त्रिगुप्ति की साधना, मंत्रों का जाप, ध्यान एवं स्वाध्याय आदि विभिन्न उपक्रमों के साथ प्रयोग करवाएं गए। अभिनव सामायिक में तेरापंथ सभा, महिला मंडल, युवक परिषद्, किशोर मंडल, कन्या मंडल एवं सभी संस्थाओं के सदस्यों की सहभागिता थी।



मुक्ति के लिए है पर्युषण पर्व : साध्वी भव्यगुणा

दावणगेरे/दक्षिण भारत। शहर के शंखेश्वर पार्श्व राजेन्द्रसूरी गुरुमंदिर संघ कांस्टीट दावणगेरे में चातुर्मासार्थ विराजित साध्वी भव्यगुणाश्री ने पर्युषण पर्व के तृतीय दिवस पर कहा कि यह पर्व आध्यात्मिक यात्रा का पर्व है। यह पर्व अनासक्त होकर मुक्त होने का संदेश देता है। पर्युषण पर्व के माध्यम से जीवन यात्रा में स्वयं से जुड़ने का अवसर आया है। एक या दो दिनों के लिए नहीं बल्कि पूरे आठ दिनों के लिए। यहां से कोई अपनी आध्यात्मिक यात्रा का प्रारंभ करेगा तो कोई आध्यात्मिकता को सुदृढ़ करेगा। ध्यान रहे कि हमें आध्यात्मिक ऊंचाई को प्राप्त करने वाले श्रमण भगवान महावीर का जीवन मात्र श्रवण नहीं करना है अपितु उनके जैसी साधना को

प्रारंभ करना है। पर्युषण परंपरा को निभाने के लिए नहीं, पर्युषण कार्यक्रमों को करने के लिए नहीं बल्कि पर्युषण मुक्ति के लिए है, आध्यात्मिक शक्ति व आत्म विकास के लिए है। पर्युषण दुःखों से मुक्त होने के लिए साधना का वह समय है जो हमें अपने लिए निकालना है। संघ के उपाध्यक्ष राजेन्द्र पोरवाल ने सभी का स्वागत किया। भक्तामर पाठ का लाभ गुलाबीबाई जोमतराज भंडारी, पंचकल्याणक पूजन का लाभ भंवरलाल पेरजमल परिवार ने लिया। प्रथम बार होने वाले महावीर जन्म वाचन कार्यक्रम की जाजम बिछाने का लाभ रमेशकुमार दुर्गाचंद मुथा परिवार ने लिया। संघ के अध्यक्ष पुनमचंद सोलंकी ने सभी को धन्यवाद दिया।



चरित्रवान मनुष्य प्रभु का भी प्रिय होता है : संत ज्ञानमुनि

दक्षिण भारत राष्ट्रमत
dakshinbharat.com

बेंगलूरु। शहर के यलहंका स्थित सुमतिनाथ जैन संघ के तत्वावधान में चातुर्मासार्थ विराजित संतश्री ज्ञानमुनिजी ने कहा कि हर भक्त की कामना होती है कि उसका कर्म घटे और वह कर्मों से मुक्त हो। जन्म जन्मांतर के दुखों से बच सके। मनुष्य की यही कामना होती है कि उसको दुख न मिले। मनुष्य के जीवन में जब दुख आता है तो प्रभु से दुखों की दवा मांगता है। सौ रोगों की एक दवा प्रभु वाणी का श्रवण करना है। आगम में बताए मार्ग पर अगर मनुष्य चलेगा तो उसके कर्मों की निर्जरा हो जाएगी। कर्मों की निर्जरा होते की संसार के दुखों से मुक्ति मिल जाती है। मनुष्य का दुख-सुख उसके चेहरे से ही दिख जाता है। जो माता-पिता को सुखी करते हैं ऐसे बेटे बहुत दुर्लभ मिलते हैं। मां-बाप को दुखी करने वाले हमेशा परेशान रहते हैं। इमृनिश्री ने कहा कि अंतकृत दशक स्रु में

उल्लेख है कि जिसका मन, आत्मा पवित्र है ऐसे मनुष्य को दानव, देवता भी नमस्कार करते हैं। मनुष्य अपनी तपस्या से किसी को भी अपनी ओर आकर्षित कर सकता है। जिस मनुष्य ने क्रोध को बस में कर लिया उसका कल्याण निश्चित है। मोक्ष प्राप्ति के लिए ज्ञान, दर्शन और चरित्र का आचरण होना चाहिए। यह पर्व मनुष्य को अंदर की आंखें खोलने का मौका देता है। तपस्या करके मोक्ष के मार्ग को मजबूत कर लेना चाहिए। मनुष्य को चाहिए कि पहले जानें, फिर मानें और फिर उसको अमल करें। जिसने चरित्र और सत्य को संभाला, उसका पालन स्वयं भगवान करते हैं। सभा में जैन कांफ्रेंस कर्नाटक के पूर्व अध्यक्ष पुष्पराज मेहता, वसंतराज रांका और सुरेश बोहरा की विशेष उपस्थिति रही। काफी लोगों ने तीन उपवास की तपस्या के पंचखान ग्रहण किए। सभी का स्वागत संघ के संयोजक नेमीचंद लुक्कड़ ने किया। महामंत्री मनोहर लाल लुक्कड़ ने संचालन किया।

पंजाब: लोगों ने जिम्बावे के छात्र को लाठियों से पीटा, आठ दिन बाद हुई मौत

बटिंडा/भाषा। पंजाब के शहर बटिंडा में भीड़ द्वारा 13 अगस्त को कथित तौर पर पीटे जाने के बाद घायल हुए जिम्बावे के 22 वर्षीय छात्र की मौत हो गई है। पुलिस ने यह जानकारी दी। गुरु काशी विधि के सुरक्षा गार्ड विलफ्रीत सिंह और आठ अन्य लोगों ने कथित तौर पर जीवेया लाठीचार्ज की पिटाई की। लीरॉय की बृहस्पतिवार को बटिंडा के अखिल भारतीय आयुर्विज्ञान संस्थान में उपचार के दौरान मौत हो गई। पुलिस के अनुसार, 12 अगस्त को लीरॉय की कार में बेसबॉल क्लब मिलने के बाद सुरक्षा गार्ड और उसके बीच बहस हुई। एक दिन बाद विलफ्रीत और उसके आठ अन्य साथियों ने कथित तौर पर लीरॉय को लाठियों से पीटा जिससे वह गंभीर रूप से घायल हो गया था।

सेवा

दक्षिण भारत राष्ट्रमत

लायंस क्लब दोड्डबलापुर द्वारा आयोजित नोटबुक्स एवं स्कूल बैग वितरण कार्यक्रम में विद्यार्थियों को शिक्षण सामग्री वितरित करते हुए मुख्य अतिथि महेंद्र मुणोत, आकाश सुवर्णा , उषा कुमारी आदि।

रोड धर्म की पुष्टि के लिए होता है पौषध तप : साध्वी मयूरयशा

बेंगलूरु/दक्षिण भारत। शहर के सुमतिनाथ जैन संघ मागड़ी रोड के तत्वावधान में चातुर्मास विराजित साध्वी मयूरयशाजी ने पर्युषण महापर्व के तीसरे दिन पौषध व्रत का वर्णन किया। धर्म की पुष्टि के लिए पौषध किया जाता है। चार गति का छेदन करने के पौषध के चार प्रकार बताए गए हैं। एक आहार पौषध यानी आहार का त्याग करना, उपवास, आर्यम्बिल, एकासन आदि तप करना। दूसरा शरीर सत्कार त्याग

पौषध यानी सौंदर्य प्रसाधन का त्याग करना। तीसरा ब्रह्मचर्य पौषध यानी पांच इंद्रियों पर नियंत्रण करना और चौथा आरंभ समारंभ त्याग रूप पौषध यानी मन, वचन, काया से पाप व्यापार का त्याग करना। आहार पौषध करने से तपधर्म की, शरीर सत्कार त्याग पौषध करने से शील धर्म की, ब्रह्मचर्य पौषध करने से सूक्ष्म जीवों को अभय दान देने, रूप दान धर्म की और आरंभ समारंभ त्याग पौषध करने से भाव धर्म की आराधना होती है।

जम्मू : ‘कस्टोडियन भूमि’ हड़पने के मामले में ईडी की छापेमारी

जम्मू/भाषा। प्रवर्तन निदेशालय ने शुक्रवार को जम्मू क्षेत्र में राजस्व विभाग के अधिकारियों के खिलाफ कई स्थानों पर छापेमारी की। यह छापेमारी ‘कस्टोडियन भूमि’ पर कथित कब्जे से जुड़े धनशोधन के एक मामले की जांच के तहत की गई। ‘कस्टोडियन भूमि’ से तात्पर्य भारत में ‘शत्रु संपत्ति’ से है जो कि शत्रु संपत्ति अधिनियम 1968 के तहत ‘शत्रु’ घोषित पाक नागरिकों के स्वामित्व वाली भूमि व अन्य संपत्ति है। सूत्रों ने बताया कि धनशोधन निवारण अधिनियम के तहत जम्मू में कम से कम नौ और उधमपुर में एक स्थान पर छापेमारी की गई।

अंतरिक्ष के क्षेत्र में उभरते देशों को एकजुट करने के लिए भारत को नेतृत्व करना चाहिए : सारस्वत

दक्षिण भारत राष्ट्रमत
dakshinbharat.com

नई दिल्ली/भाषा। नीति आयोग के सदस्य वी के सारस्वत ने शुक्रवार को कहा कि अंतरिक्ष क्षेत्र में रुचि रखने वाले उभरते देशों को एकजुट कर अंतरराष्ट्रीय अंतरिक्ष गठबंधन बनाने में भारत को एक प्रमुख भूमिका निभानी चाहिए। उन्होंने कहा कि इससे आर्थिक विकास के लिए अंतरिक्ष परिसंपत्तियों और उपग्रह नेटवर्क की निगरानी जैसे साझा महत्व के क्षेत्रों पर ध्यान केंद्रित किया जा सकेगा। भारत 2023 में चंद्रमा के दक्षिणी ध्रुव पर ‘चंद्रयान-3’ के उतरने के उपलक्ष्य में 23 अगस्त को राष्ट्रीय अंतरिक्ष दिवस मनाता है। राष्ट्रीय अंतरिक्ष दिवस पर सारस्वत ने कहा कि वर्तमान परस्पर निर्भर



विश्व में वैश्विक अंतरिक्ष गठबंधन एक प्रमुख आवश्यकता है, जहां भारत विभिन्न देशों के साथ अंतरिक्ष प्रणालियों, अनुप्रयोगों के विकास और उनके उपयोग पर काम कर रहा है। वैश्विक स्तर पर, नए अंतरिक्ष युग को बड़े रूझानों द्वारा परिभाषित किया जा रहा है। हम छोटे उपग्रहों, अंतरिक्ष निर्माण और अंतरिक्ष डेटा को आईओटी (इंटरनेट ऑफ थिंग्स), स्वचालन और शासन में एकीकृत करने वाले अनुप्रयोगों के समूह की बात कर रहे हैं। सारस्वत ‘नेशनल मीट-2’ को संबोधित कर

रहे थे, जो इसरो और विभिन्न सरकारी विभागों के बीच एक संयुक्त कार्यक्रम था। आयोजन में इसरो के अध्यक्ष वी. नारायणन और भारतीय राष्ट्रीय अंतरिक्ष संवर्धन एवं प्राधिकरण केंद्र के अध्यक्ष पवन गोयनका भी शामिल हुए। उन्होंने कहा कि अंतरिक्ष परिसंपत्तियों की निगरानी, आर्थिक विकास के लिए उपग्रह नेटवर्क, सीमा सुरक्षा, पर्यटन, अंतरिक्ष में मलबे में कमी लाने, अंतरिक्ष अन्वेषण, अंतरिक्ष आधारित उर्जा और भविष्य के लिए कानूनी ढांचे के संबंध में एक वैश्विक गठबंधन आवश्यक है। सारस्वत ने कहा कि अपनी वैज्ञानिक प्रतिभा, मजबूत औद्योगिक आधार और उद्यमशीलता की भावना के साथ भारत वैश्विक परिदृश्य में एक बड़ी भूमिका निभाने के लिए पूरी तरह तैयार है।

यूएसएड को भारत में मतदान के लिए 2.1 करोड़ डॉलर नहीं मिले : दूतावास ने विदेश मंत्रालय को बताया

दक्षिण भारत राष्ट्रमत
dakshinbharat.com

नई दिल्ली/भाषा। विदेश मंत्रालय ने संसद में कहा कि अमेरिकी दूतावास ने जानकारी दी है कि ‘यूएसएड/भारत’ ने वित्त वर्ष 2014 से 2024 तक भारत में मतदान प्रतिशत के लिए 2.1 करोड़ डॉलर का न तो वित्तपोषण लिया, न ही प्रदान किया, न ही इसने भारत में मतदान प्रतिशत से संबंधित कोई कार्य संपन्न किया है। विदेश मंत्रालय ने बृहस्पतिवार को माफका के राज्यसभा सदस्य जॉन ब्रिटान के एक प्रश्न के लिखित उत्तर में यह बात कही। ब्रिटान ने भारतीय चुनावों में मतदान प्रतिशत बढ़ाने के लिए ‘संयुक्त राज्य अमेरिका

अंतरराष्ट्रीय विकास एजेंसी के धन के उपयोग का दावा करने वाली रिपोर्ट’ पर सरकार द्वारा की गई कार्यवाई की स्थिति के बारे में सवाल किया था। विदेश राज्य मंत्री कीर्तिचंद सिंह ने अपने लिखित जवाब में कहा, 28 फरवरी को विदेश मंत्रालय ने नई दिल्ली स्थित अमेरिकी दूतावास से अनुरोध किया कि वह पिछले दस साल में भारत में यूएसएड द्वारा सहायता प्राप्त/वित्त पोषित सभी परियोजनाओं (भारत सरकार के साथ सात साझेदारी करारों के तहत क्रियान्वित की जा रही परियोजनाओं को छोड़कर) पर किए गए व्यय का विवरण तत्काल प्रस्तुत करे। उन्होंने कहा, दो जुलाई को, अमेरिकी दूतावास द्वारा आंकड़े साझा किए गए, जिसमें उनके अनुसार 2014 से 2024 तक भारत में यूएसएड द्वारा किए गए वित्तपोषण में कार्यान्वयन भागीदारों, उद्देश्यों और प्रत्येक गतिविधि की प्रमुख उपलब्धियों का विवरण शामिल है।

एअर इंडिया की मुंबई-जोधपुर उड़ान ‘परिचालन संबंधी कारणों’ से ठीकी रूढ़

मुंबई/भाषा। मुंबई से जोधपुर जाने वाली एअर इंडिया की उड़ान शुक्रवार को ‘परिचालन संबंधी कारणों’ से निरस्त कर दी गई और विमान को वापस ‘बे’ में लाया गया। टाटा के स्वामित्व वाली विमानन कंपनी ‘एअर इंडिया’ ने एक बयान में कहा कि यात्रियों को उनके गंतव्य तक पहुंचाने के लिए वैकल्पिक व्यवस्था की गई। लेकिन इस बारे में कोई और जानकारी नहीं दी गई। बयान में कहा गया है, मुंबई से जोधपुर के लिए 22 अगस्त की उड़ान संख्या एआई645 एक परिचालन संबंधी समस्या के कारण रद्द कर दिया गया है और विमान को ‘बे’ में लाया गया। कॉकपिट के चालक दल ने मानक संचालन प्रक्रियाओं का पालन करते हुए उड़ान को रोकने का फैसला किया और विमान को वापस ले आया। बयान में कहा गया, मुंबई में हमारी ‘ग्राउंड टीम’ ने असुविधा को कम करने के लिए तत्काल सहायता प्रदान की।

कभी न तो डरूंगी और न ही हार मानूंगी: मुख्यमंत्री रेखा गुप्ता

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली की मुख्यमंत्री रेखा गुप्ता ने ‘जनसुनवाई’ के दौरान हुए हमले के दो दिन बाद शुक्रवार को औपचारिक तौर पर कामकाज फिर शुरू करते हुए कहा कि वह कभी न डरूंगी, न ही हारंगी और न ही हारंगी। मैं आपके साथ तब तक संघर्ष करती रहूंगी जब तक दिल्ली को उसके अधिकार नहीं मिल जाते। यह मेरा अटल संकल्प है। गुजरात के राजकोट निवासी राजेशभाई खिम्बजी ने बुधवार सुबह दिल्ली के सिविल लाइंस इलाके स्थित मुख्यमंत्री के कैंप कार्यालय में ‘जन सुनवाई’ कार्यक्रम के दौरान

रेखा गुप्ता पर हमला किया था। आरोपी को गिरफ्तार कर उसके खिलाफ हत्या के प्रयास का मामला दर्ज किया गया था। रेखा गुप्ता ने कहा कि पिछले 10-12 वर्ष में दिल्ली पिछड़ गई है लेकिन भाजपा की सरकार विकास सुनिश्चित करने के लिए प्रतिबद्ध है। उन्होंने राष्ट्रीय राजधानी के यमुना पार क्षेत्र के विकास के लिए हर संभव बाधनीय सहायता का आश्वासन भी दिया और कहा कि इससे एक विकसित दिल्ली के निर्माण में मदद मिलेगी। रेखा गुप्ता ने हमले के दो दिन बाद एशिया के सबसे बड़े रेडीमेड गारमेंट केंद्र गांधी नगर में ‘एसोसिएशन ऑफ होलसेल गारमेंट डीलर्स’ की स्थापना की 50वीं वर्षगांठ पर आयोजित समारोह में भाग लेकर अपने आधिकारिक कार्यों की फिर से शुरुआत की।



दुनिया में तुम्हें कोई उस वक्त तक नहीं हरा सकता, जब तक तुम हिम्मत ना हार जाओ।

दक्षिण भारत राष्ट्रमत

श्वान: पहरेदार न बने परेशानी

उच्चतम न्यायालय ने दिल्ली-एनसीआर में आवारा धानों से जुड़े एक मामले में संशोधित निर्देश देकर पशु कल्याण का ध्यान रखा है। समाज में मनुष्य के साथ धानों को भी जीवन जीने का अधिकार है। ये प्राचीन काल से ही मनुष्य के मित्र रहे हैं। हमारे ग्रंथों में ऐसे कई प्रसंग मिलते हैं, जिनमें धानों का महत्त्व बताया गया है। अच्छे विद्यार्थी की कई विशेषताओं में से एक विशेषता 'धान निद्रा' है। धानों की सूंघने की क्षमता गजब की होती है। ये हमारे देश की सुरक्षा में महत्त्वपूर्ण भूमिका निभा रहे हैं। ये गांव-मोहल्ले के पहरेदार कहलाते हैं, क्योंकि जैसे ही कोई अजनबी शख्स आता है, (धान) सबको सूचित कर देते हैं। आज भी गांवों के घर-घर में धान के लिए रोटी धान की परंपरा है। वह सुबह-शाम आता है, रोटी खाता है और चुपचाप चला जाता है। न किसी से शिकायत, न कोई फरमाइश। जिन गांवों में धान स्वतंत्र घूमते हैं, उनके निवासी रात को चैन की नींद सोते हैं, क्योंकि किसी भी चोर की हिम्मत नहीं होती कि वहां कदम रख सके। धान को किसान का साथी यूं ही नहीं कहा जाता। वह हर मौसम में उसके साथ रहकर खेत की रखवाली करता है। ऐसे में धानों को हमारे समाज से पूरी तरह अलग नहीं किया जा सकता। इसके कई गंभीर नतीजे हो सकते हैं। हां, उनके भोजन, स्वास्थ्य, आश्रय आदि की ओर ध्यान देना चाहिए। शहरों के जिन इलाकों में आवारा धानों की संख्या काफी बढ़ गई है, वहां वैज्ञानिक तरीके से इनका बंध्याकरण और टीकाकरण होना चाहिए। उच्चतम न्यायालय ने अपने निर्देशों में इस बिंदु का उल्लेख किया है।

कुछ धानों का व्यवहार काफी आक्रामक होता है। इसके पीछे कई वजह हो सकती हैं, लेकिन यह प्रवृत्ति बहुत लोगों को नुकसान पहुंचा चुकी है। यहां तक कि कुछ लोग तो जान गंवा चुके हैं। प्रायः लोग शिकायत करते हैं कि जब वे सुबह सैर करने के लिए निकलते हैं तो उन्हें आवारा धान घेर लेते हैं। अक्टूबर 2023 में अहमदाबाद में एक मशहूर कंपनी के मालिक जब सैर करने निकले तो आवारा धानों के एक झुंड ने उन पर हमला बोल दिया था। वे जान बचाने के लिए भागे और फिसलकर गिर गए थे। इससे उनके सिर में गंभीर चोट आई और उनकी मौत हो गई। लोग अपने दफ्तर जाते हैं तो आवारा धान उनके वाहनों का पीछा करते हैं। उस समय दोपहिया वाहन चालकों को ज्यादा खतरा होता है। धान उनके पीछे सरपट दौड़ लगाते हैं और पांव को काट खाने की कोशिश करते हैं। इससे दुर्घटना की आशंका होती है। यह किसी एक शहर की समस्या नहीं है। हर शहर में ऐसे दृश्य देखने को मिल जाएंगे। इससे आवारा धानों की आबादी नियंत्रित करने की सख्त जरूरत महसूस होती है। उच्चतम न्यायालय द्वारा दिया गया यह निर्देश लोगों और धानों, दोनों की सुरक्षा के लिए उचित है कि 'ऐसे विशेष भोजन क्षेत्र बनाए जाएं, जहां लोग आवारा धानों को खाना खिला सकें।' कई लोग सड़कों और सार्वजनिक स्थानों पर इन्हें खाना खिलाते हैं। उनके मन में दया और करुणा की भावना हो सकती है, लेकिन इससे कुछ समस्याएं भी पैदा होती हैं। उन इलाकों से जब अन्य लोग आते-जाते हैं और धानों को खाना नहीं खिलाते तो वे उनका पीछा करने लगते हैं। कुछ धान तो हमला कर देते हैं। विशेष भोजन क्षेत्र बनाने से इस समस्या का समाधान हो सकता है। धानों से लगाव रखना, उनके कल्याण का ध्यान रखना अच्छी बात है। बदलते परिवेश के साथ ऐसे तौर-तरीकों को अपनाना भी जरूरी है, जिनसे मनुष्य और धान, दोनों अधिक सुरक्षित महसूस करें।

ट्वीटर टॉक

निश्चित रूप से आतंकवाद समाप्त हो सकता है... इतना तो संभव है कि आतंकवाद के खिलाफ मजबूत इकोसिस्टम खड़ा कर इसे शून्य तक लाया जा सकता है। अगर कहीं एक-दो घटनाएं भी होंगी तो वह सीरीज ऑफ़ इंसीडेंट्स में नहीं बदलेंगी और उन एक-दो घटनाओं को भी हम समाप्त करेंगे।

-अमित शाह

संविधान निर्माता डॉ. भीमराव आंबेडकर को अपनी प्रतिभा के कारण उन्हें विदेशी कॉलेजों में एडमिशन मिल गए परन्तु आर्थिक स्थिति समृद्ध न होने के कारण वो जा नहीं सकते थे। तब बड़ोदा के राजपरिवार ने उन्हें स्कॉलरशिप दी जिससे वो अमेरिका पढ़ाई करने गए।

-अशोक गहलोत

इस वर्ष हुई अच्छी वर्षा के दृष्टिगत भरपूर फसल उत्पादन सुनिश्चित करने की दिशा में उपस्थित अधिकारियों को प्रदेश के किसानों के लिए खाद एवं बीज की पर्याप्त उपलब्धता समय पर सुनिश्चित करने हेतु आवश्यक दिशा-निर्देश प्रदान किए।

-भजनलाल शर्मा

प्रेरक प्रसंग

नेता जी की अटूट राष्ट्रभक्ति

एक बार बंगाल के कुछ युवकों ने कलकत्ता में एक नाटक का आयोजन किया। नाटक के दृश्यों में नेताजी सुभाष चन्द्र बोस को खास तौर पर बुलाया गया था। अभिनय के मध्य एक दृश्य आता है- एक किंग्नी अफसर एक भारतीय सिपाही का पीछा करता है। थोड़ी देर तक पीछा करके वह सिपाही को पकड़ लेता है। उसे गाली देना और पीटना शुरू कर देता है। यह दृश्य देखकर दर्शकों के बीच बैठे हुए नेताजी को असीम राष्ट्रभक्ति के चलते भावयेश में हकीकत का अहसास हुआ। वे ऐसा कटु अपमान सहन न कर सके। वे क्रोध में तमलना कर रंगमंच पर चढ़ गए और अंग्रेज अधिकारी को पकड़कर पीटने लगे। एक क्षण को, अंग्रेज अधिकारी का अभिनय करने वाला अभिनेता स्तब्ध रह गया, पर दूसरे ही क्षण वह संभल गया। उसकी मुखमुद्रा खिल उठी। वह खुशी-खुशी मार खाता रहा। जब नेताजी ने उसे मारना बंद किया तो अभिनेता ने नेताजी के हाथ से जूता अपने हाथ में ले लिया और उस पर मस्तक से लगाकर कह उठा कि यह मेरे जीवन का सबसे बड़ा पुरस्कार है। इस वक्तव्य को सुनकर नेताजी सन्न रह गये। वे तत्क्षण समझ गये कि यह तो रंगमंच पर अभिनय चल रहा था, जिसे मैंने सत्य समझ लिया।

महत्त्वपूर्ण

Printed& Published by Devendra Sharma on behalf of owners M/s. New Media Company,6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. **Editor-Shreekant Parashar.** (*Responsible for selection of news under PRB Act). Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

सामयिक

आवारा कुत्तों पर सुप्रीम कोर्ट का बड़ा फैसला

महेन्द्र तिवारी
मोबाइल : 9989703240

भारत में आवारा कुत्तों का मुद्दा वर्षों से विवाद और चिंता का विषय रहा है। एक ओर ये कुत्ते सड़कों पर आम लोगों की सुरक्षा के लिए खतरा बनते हैं, तो दूसरी ओर पशु-प्रेमी इन्हें जीवन का समान अधिकार देने की बात करते हैं। दिल्ली-एनसीआर से लेकर देश के अन्य हिस्सों तक लगातार ऐसी घटनाएं सामने आई हैं जिनमें आवारा कुत्तों के हमले से बच्चों और बुजुर्गों को चोटें आई हैं, यहां तक कि कई मौतें भी हुई हैं। ऐसे माहौल में सुप्रीम कोर्ट का हालिया फैसला न सिर्फ एक कानूनी आदेश है बल्कि यह इंसानों और जानवरों के बीच संतुलन की तलाश का प्रयास भी है। 11 अगस्त 2025 को कोर्ट ने दिल्ली-एनसीआर में सभी आवारा कुत्तों को शेल्टर होम में रखने का निर्देश दिया था। इस फैसले के खिलाफ पशु-प्रेमियों और एनजीओ ने विरोध जताया, कैंडल मार्च निकाला और कहा कि कुत्तों को प्राकृतिक वातावरण से अलग करना उनके जीवन-अधिकारों का हनन है। कई याचिकाएं भी दायर की गईं। इन सब पर विचार करते हुए सुप्रीम कोर्ट ने अब संशोधित आदेश जारी किया है, जिसमें कई अहम बातें सामने आई हैं: बीमार और आक्रामक कुत्ते शेल्टर होम में - कोर्ट ने स्पष्ट किया कि ऐसे कुत्ते जो बीमार हैं या जिनमें आक्रामक प्रवृत्ति है, उन्हें समाज में नहीं छोड़ा जाएगा। इन्हें शेल्टर होम में ही रखा जाएगा ताकि वे इंसानों के लिए खतरा न बने। स्वस्थ कुत्ते वैक्सिनेट कर वापस छोड़े जाएंगे - पहले आदेश के विपरीत अब कोर्ट ने कहा है कि सामान्य और स्वस्थ कुत्तों को पकड़कर वैक्सिनेट किया जाए और फिर उन्हें उसी जगह छोड़ा जाए, जहां से उन्हें उठाया गया था। इसका मतलब है कि सड़कों से कुत्ते पूरी तरह गायब नहीं होंगे लेकिन सुरक्षित होंगे। खाना खिलाने पर नियम-कोर्ट ने यह भी कहा कि अब आवारा कुत्तों को हर जगह खाना नहीं खिलाया जा सकता। हर इलाके में एक निर्धारित स्थान तय किया जाएगा, वहीं भोजन करया जाएगा। अगर कोई सार्वजनिक स्थानों पर कुत्तों को खिलाता है तो उस पर कार्रवाई की जाएगी।

जुमाने का प्रावधान - कुत्तों को पकड़ने वाली टीम के काम में



बाधा डालने वाले व्यक्ति पर 25,000 का जुर्माना। यदि कोई एनजीओ नियम तोड़ता है तो उस पर 2,00,000 का जुर्माना। साथ ही शिकायत दर्ज करने के लिए हेल्पलाइन नंबर भी जारी करने के निर्देश दिए गए हैं। गोद लेने का विकल्प- कोर्ट ने पशु-प्रेमियों को प्रोत्साहित किया है कि वे चाहें तो कुत्तों को गोद ले सकते हैं। इसके लिए एमसीडी के समक्ष आवेदन करना होगा और एक बार गोद लेने के बाद कुत्तों को दोबारा सड़कों पर छोड़ने की अनुमति नहीं होगी। राष्ट्रीय नीति का निर्माण-सुप्रीम कोर्ट ने कहा है कि इस मामले में अब एक नेशनल पॉलिसी बनाई जाएगी, जो पूरे देश में लागू होगी। इस नीति का उद्देश्य होगा- इंसानों की सुरक्षा सुनिश्चित करना और साथ ही कुत्तों के जीवन-अधिकारों की रक्षा करना। यह फैसला समाज के अलग-अलग वर्गों को अलग-अलग तरह से प्रभावित करेगा।

सुरक्षा की दृष्टि से यह आदेश उन परिवारों के लिए राहत है जिनके बच्चे या बुजुर्ग सड़कों पर कुत्तों के उर से सुरक्षित महसूस नहीं करते। अब आक्रामक और बीमार कुत्तों को शेल्टर में रखने का प्रावधान सुरक्षा की दिशा में बड़ा कदम है। पशु-प्रेमियों की भावनाओं का सम्मान भी किया गया है। उन्हें कुत्तों को गोद लेने का अवसर दिया गया है। साथ ही स्वस्थ कुत्तों को पूरी तरह से बंद करने के बजाय उन्हें वैक्सिनेट कर उनके प्राकृतिक माहौल में वापस छोड़ा जाएगा। नगर निगम और प्रशासन की जिम्मेदारी अब और बढ़ जाएगी। हर इलाके में तय जगह बनाना, वैक्सिनेशन सुनिश्चित करना और नियम तोड़ने वालों पर कार्रवाई करना आसान काम नहीं है। इसके लिए प्रशासनिक क्षमता और पारदर्शिता दोनों की आवश्यकता

होगी। कानूनी और सामाजिक अनुशासन का पहलू भी इस फैसले से जुड़ा है।

पहले दिए गए आदेश के बाद इंडिया गेट पर पशु-प्रेमियों ने कैंडल मार्च निकालकर विरोध किया था। उनका तर्क था कि कुत्तों को शेल्टर होम में बंद करना अमानवीय है। नए आदेश ने उनकी मांग का कुछ हद तक सम्मान किया है, क्योंकि अब स्वस्थ कुत्तों को वापस छोड़ा जाएगा। लेकिन सार्वजनिक स्थानों पर खाना खिलाने पर रोक उन्हें खल सकती है। दूसरी ओर, जिन परिवारों के लिए कुत्तों का खतरा बड़ा मुद्दा रहा है, वे इस फैसले से संतुष्ट दिख सकते हैं। यह आदेश दोनों पक्षों को कुछ न कुछ राहत देता है, हालांकि सभी को पूरी तरह संतुष्ट करना संभव नहीं है।

भविष्य की चुनौतियाँ : शेल्टर होम की क्षमता - अगर बीमार और आक्रामक कुत्तों की संख्या बहुत बढ़ती है तो क्या शेल्टर होम उन्हें संभाल पाएंगे? इसके लिए ढांचे और संसाधनों की आवश्यकता होगी। वैक्सिनेशन की पारदर्शिता - यह सुनिश्चित करना होगा कि जिन कुत्तों को छोड़ा जा रहा है, वे वास्तव में वैक्सिनेटेड हों। वरना खतरा बरकरार रहेगा। स्थानीय स्तर पर क्रियान्वयन - हर इलाके में तय जगह पर भोजन कराने और नियमों का पालन कराने के लिए स्थानीय प्रशासन को जिम्मेदारी और संसाधन दोनों चाहिए होंगे। जनजागरूकता - आम लोगों को यह समझाना होगा कि कुत्तों के साथ केसा व्यवहार करें, कहीं उन्हें खाना खिलाएं और कब शिकायत दर्ज करें। बिना जनसहयोग यह नीति सफल नहीं हो सकती।

सुप्रीम कोर्ट का यह संशोधित आदेश भारत में इंसानों और जानवरों के बीच लंबे समय से चले आ रहे संघर्ष में एक मध्य मार्ग तलाशने की कोशिश है। यह न तो पूरी तरह पशु-प्रेमियों के पक्ष में है और न ही केवल इंसानों की सुरक्षा पर केंद्रित है। बल्कि इसमें दोनों पक्षों के हितों को ध्यान में रखते हुए संतुलित दृष्टिकोण अपनाया गया है। यह सच है कि समाज और प्रशासन के सामने अभी भी कई चुनौतियाँ हैं- शेल्टर होम की व्यवस्था, वैक्सिनेशन की प्रक्रिया, और स्थानीय स्तर पर नियमों का पालन। लेकिन अगर इस आदेश को सही ढंग से लागू किया गया तो यह न केवल आवारा कुत्तों की स्थिति सुधारा सकता है बल्कि समाज में इंसानों और जानवरों के बीच सह-अस्तित्व का एक नया मॉडल भी पेश कर सकता है। इस फैसले का संदेश साफ है: मानव सुरक्षा और पशु अधिकार- दोनों समान रूप से महत्वपूर्ण हैं।

मुद्दा

मानसून सत्र : करोड़ों की बरबादी के साथ लोकतंत्र का तमाशा बना

बाल मुकुन्द ओझा
मोबाइल : 9414441218

संसद का 21 जुलाई से शुरू हुआ मानसून सत्र बिहार में मतदाता सूची के विशेष गहन पुनरीक्षण (एसआईआर) के मुद्दे पर विपक्ष के जोरदार हंगामे और विरोध प्रदर्शनों की भेंट चढ़ गया। लोकसभा और राज्यसभा दोनों ही सदन में कामकाज बुरी तरह प्रभावित हुआ और अधिकांश बहुमूल्य संसदीय समय नारेबाजी और व्यवधान के कारण नष्ट हो गया। बताया जाता है भारी हंगामे के फलस्वरूप 204 करोड़ रुपये की राशि बर्बाद हुई। इस दौरान संसद में नारेबाजी, बिल फाड़कर फेंकने और तख्तियां लहराने जैसी अशोभनीय घटनाएं भी देखने को मिलीं। लोकसभा स्पीकर ने बताया कि पूरे सत्र में 14 विधेयक पेश किए गए और 12 विधेयक पारित हुए। हालांकि, संविधान में 130वें संशोधन विधेयक को संयुक्त संसदीय समिति को भेज दिया गया। इन सबके बीच, 28-29 जुलाई को 'ऑपरेशन सिंदूर' पर एक विशेष चर्चा हुई, जिसमें प्रधानमंत्री

नरेंद्र मोदी ने सदन को संबोधित किया। इसके अलावा, 18 अगस्त को भारत के अंतरिक्ष कार्यक्रम की उपलब्धियों पर भी एक विशेष चर्चा की गई। संसद सत्रों की कार्यवाही पर एक नजर डालें तो लगना संसद में काम कम और हंगामा ज्यादा होता है। जनता के खून पसीने की कमाई हंगामे की भेंट चढ़ जाती है जो किसी भी स्थिति में लोकतंत्र के लिए हितकारी नहीं है। संसद के पिछले कुछ सत्रों में ऐसा ही कुछ हो रहा है। संसदीय लोकतंत्र में संसद ही सर्वोच्च है। हमारे माननीय संसद सदस्य इस सर्वोच्चता का अहसास कराने का कोई मौका भी नहीं चूकते, पर खुद इस सर्वोच्चता से जुड़ी जिम्मेदारी-जवाबदेही का अहसास करने को तैयार नहीं। बेशक विश्व के सबसे बड़े लोकतंत्र की ऐसी तस्वीर बेहद निराशाजनक ही नहीं, चिंताजनक भी है। संसद ठप रहने की बढती प्रवृत्ति भी कम खतरनाक नहीं है। संसद सत्र अपने कामकाज के बजाय हंगामे के लिए ही समाचार माध्यमों में सुर्खियां बनता जा रहा है। अगर हम संसद की घटती बैठकों के मद्देनजर देखें तो सत्र के दौरान बढ़ता हंगामा और बाधित कार्यवाही हमारे माननीय सांसदों और उनके राजनीतिक दलों के नेतृत्व की लोकतंत्र में

आस्था पर ही सवालिया निशान लगा देती है। संसद की देखा देखी अब राज्यों की विधान सभाओं में भी कामकाज के स्थान पर हंगामा ही देखने को मिल रहा है। विधानसभाएं शोर शराबे और हंगामे की कूट बिंदु बन गई हैं। किसी न किसी बहाने हंगामा करना स्वस्थ बहस से ज्यादा जरूरी हो गया है। विरोध का भी एक तरीका होता है। हंगामे का मतलब किसी मसले पर सरकार से जवाब मांगना या किसी मसले पर कार्रवाई करना नहीं, बल्कि ऐसे हालात पैदा करना होता है जिससे वहां कोई काम ही न हो सके। इसके भरे-पूरे आसार हैं कि अगर सिपायी पार्टी हंगामा करने लायक कोई मसले नहीं खोज पाई तो उसे ऐसे मसले उपलब्ध करा दिए जाएंगे। मगर अब हर छोटी मोटी बात पर हंगामा मामूली बात रह गया है। ऐसा लगता है जैसे हमारी स्वस्थ परम्पराएं अब लुप्त सी हो गई हैं। संसद हो या विधान सभा उनके अध्यक्ष के लिए सुचारु सञ्चालन भारी सुवीरबत बनकर रह गया है। कोई भी नियम कानून मानने को तैयार नहीं है। अमर्यादित व्यवहार, शोरगुल और अध्यक्षीय आसन के प्रति घोर अवमानना की घटनाएं बहुधा होती हैं। जनता चाहती है कि संसद

चले। पूरे समय चले। विचार विमर्श हो, जनहित के मुद्दे उठें और दलों में परस्पर सद्भाव हो।

गौरतलब है 2014 में नरेंद्र मोदी के प्रधानमंत्री बनने के बाद पक्ष और विपक्ष में जो कटुता देखने को मिल रही है वह लोकतंत्र के हित में नहीं कही जा सकती। इससे हमारी लोकतान्त्रिक प्रणाली का ह्रास हुआ है। आज सत्ता और विपक्ष के आपसी सम्बन्ध इतने खराब हो गए हैं की आपसी बात तो दूर एक दूसरे को फूटी आंख भी नहीं सुहाते। दुआ सलाम और अभिवादन भी नहीं करते। औपचारिक बोलचाल भी नहीं होती। लोकतंत्र में सत्ता के साथ विपक्ष का सशक्त होना भी जरूरी है मगर इसका यह मतलब नहीं है की कटुता और ब्रेव इतना बढ़ जाये की गाली गलोज की सीमा भी लाँची जाये। लोकतंत्र की सफलता पक्ष और विपक्ष की मजबूती में है। लोकतंत्र तभी सुदृढ़ होगा जब राष्ट्रीय हितों के मामलों में दोनों की एक राय हो। देश सबसे बड़ा है। मगर ऐसा नहीं हो रहा है जो दुखद है। अब समय का तकाजा है सभी राजनीतिक पार्टियों में जो कुछ गंभीर और समझदार नेता बचे हैं वे लोकतांत्रिक प्रक्रिया में सत्यता और मर्यादा बनाए रखने के लिए कोशिशें शुरू करें।

नजरिया

दागी जेल से नहीं चला पाएंगे सरकार

प्रमोद भार्गव

असं से चुनाव सुधार के लिए ऐसी विसंगतियां दूर करने की मांग उठती रही है, जिनके चलते दुर्लभ से दुर्लभतम मामलों के आरोपियों को चुनाव लड़ने के अधिकार के साथ, मुख्यमंत्री रहते हुए जेल से सरकार चलाने का अधिकार भी मिला हुआ है। किंतु अब केंद्र सरकार तीन संविधान संशोधन विधेयक लाकर इन विरोधाभासी कानूनों को बदलने की तैयारी में है, जो दागियों को जेल में रहते हुए सरकार चलाने की सुविधा देते हैं। कांग्रेस समेत समूचे विपक्ष के भारी हंगामे के बीच लोकसभा में 130वां संविधान संशोधन विधेयक समेत तीन विधेयक पेश किए गए। इनमें गंभीर आपराधिक आरोप में प्रधानमंत्री, मुख्यमंत्री और मंत्रियों के लगातार 30 दिनों तक जेल में बंद रहने की स्थिति में रंगमंच पद से हटाने का प्रविधान शामिल है। दरअसल दागियों को चुनाव लड़ने से तब तक बाधित नहीं किया जा सकता है, तब तक वर्तमान विरोधाभासी कानूनों में परिवर्तन नहीं कर दिया जाता। इस मकसद पूर्ति के लिए केंद्र सरकार तीन विधेयक पारित करने की इच्छुक है। पहला, संविधान में 130 वां संशोधन विधेयक-2025 है, जिसके तहत 30 दिन तक जेल में रहकर पद पर बने रहने वाले प्रधानमंत्री, मुख्यमंत्री और मंत्रियों को हटाने का प्रविधान है। पारित होने के बाद यह कानून केंद्र और राज्य सरकारों पर लागू होगा। दूसरा विधेयक केंद्र शासित प्रदेशों के लिए इन्हीं प्रविधानों के साथ लागू होगा। तीसरा विधेयक जम्मू और कश्मीर पुनर्गठन अधिनियम, 2019 (34) के तहत गंभीर आपराधिक आरोपों के कारण गिरफ्तार और हिरासत में लिए गए मुख्यमंत्री या मंत्री को हटाने का कोई प्रावधान नहीं है। अतएव धारा-54 में संशोधन करके आपराधिक मुख्यमंत्री एवं मंत्रियों को 30 दिन



में हटाने का प्रविधान किया जाएगा। हालांकि इन सभी विधेयकों में जमानत की सुविधा दी गई है। यदि 30 दिन में जमानत नहीं मिलती है तो ये स्वयं अयोग्यता के दायरे में आ जाएंगे। यदि बाद में जमानत मिल जाती है तो फिर से पद पर बैठने के अधिकारी हो जाएंगे।

सरकार को संसद के दोनों सदनों से संशोधन विधेयक पारित कराने होंगे। वर्तमान में दलों के बीच जबरदस्त असहमति और टकराव है, अतएव ऐसा संभव होना कठिन है। विपक्ष के नेता राहुल गांधी ऐसे किसी बदलाव को संविधान का खाला करने का बहाना करते हुए संसद में हल्ला मचाएंगे और अन्य जिन विपक्षी दलों की बुनियाद दागियों पर टिकी है, वह उनका समर्थन करेंगे। हालांकि भाजपा और उनके सहयोगी दलों में भी दागियों की संख्या कम नहीं है। लेकिन प्रधानमंत्री नरेंद्र मोदी से यह अपेक्षा इसलिए की जा सकती है, क्योंकि एक तो वे चुनाव सुधार की मुखर पैरवी करते रहे हैं, दूसरे जम्मू-कश्मीर को विशेष दर्जा देने वाली धारा 370 को

खत्म करने का साहस दिखा चुके हैं। इसलिए तत्काल टकराव को टालने के नजरिये से गृहमंत्री अमित शाह ने इन विधेयकों को संसद की संयुक्त समिति को समीक्षा हेतु भेजने का प्रस्ताव रखा, जिसे लोकसभा अध्यक्ष ने स्वीकार भी कर लिया। चूंकि ये विधेयक विधायिका को अपराध मुक्त बनाने की दृष्टि से अत्यंत आवश्यक हैं, इस कारण संयुक्त संसदीय समिति भी इन विधेयकों को समर्थन में दिखाई देगी ?

दरअसल जेल में बंद और जमानत पर छूटे दागियों के इसलिए राहत मिल जाती है, क्योंकि कानून की निगाह में आरोपी को दोष सिद्ध नहीं हो जाने तक निर्दोष माना जाता है। इसी आधार पर बंदी और दो साल से कम की सजा पाए लोगों को चुनाव में हस्तक्षेप के अधिकार मिले हुए हैं। देश में जाति और संघदाय आधारित विडंबनाएं इस हद तक हैं कि अनेक दागी चुनाव जीत भी जाते हैं। यहां तक की राष्ट्रीय सुरक्षा कानून के अंतर्गत जेल में बंद खालिस्तान समर्थक अमृतपाल सिंह ने पंजाब

की खडूर साहिब लोकसभा सीट से विजय हासिल कर ली थी। इसी तरह टेरर फंडिंग में तिहाड़ जेल में बंद इंजीनियर रशीद ने जम्मू-कश्मीर की बारामूला विधानसभा सीट से चुनाव जीत लिया था। इस परिप्रेक्ष्य में विचारणीय बिंदु यह भी है कि हत्या, बलात्कार, आतंक, अलगाव और हिंसा भड़काने वाले लोग यदि जीतकर संसद और विधानसभा में पहुंच जाते हैं, तब क्या इन सदनों की गरिमा या संविधान की महिमा बढ़ जाती है ? यदि नहीं बढ़ती तो राजनीतिक दल इन्हें टिकट क्यों देते हैं ? क्या उन्हें देश की अखंडता की चिंता नहीं है ? नागरिक शुधिता की अपेक्षा जहां मतदाता से की जाती है, वहीं संवैधानिक मर्यादा का पालन करने का दायित्व दल और निर्वाचित प्रतिनिधियों का है।

दागियों के बचाव में राजनेता और कथित बुद्धिजीवी बड़ी सहजता से कह देते हैं कि दागी, धनी और बाहुबलियों को यदि दल उम्मीदवार बनाते हैं तो किसे जिताना है, यह तय स्थानीय मतदाता को करना होता है। बदलाव उसी के हाथ में है। वह योग्य, शिक्षित तथा स्वच्छ छवि के प्रतिनिधि का चयन करे। लेकिन ऐसी स्थिति में अकसर मजबूत विकल्प का अभाव होता है। अतएव मतदाता के समक्ष दो प्रमुख दलों के बीच से ही उम्मीदवार चयन की मजबूरी पेश आती है। लोक पर राजनेता की मंशा असर डालती है। जनता अथवा मतदाता से राजनीतिक सुधार की उम्मीद करना इसलिए बेमानी है, क्योंकि राजनीति और उसके पूर्यदा पहले से ही मतदाताओं को धर्म और जाति के आधार पर बांट चुके होते हैं। बसपा, सपा और एआईएमआईएम का तो बुनियादी आधार ही जाति है। वैसे भी देश में इतनी अज्ञानता, अशिक्षा, असमानता और गरीबी है कि लोग बांटी जा रही मुफ्त की रेवडियों के आधार पर मतदान करने लगें। ऐसे में जिस स्तर पर भी केंद्र सरकार राजनीति में शुधिता और नैतिकता के कानूनी मानदंड स्थापित करने के प्रयास में है तो विपक्ष को राष्ट्रहित में समर्थन करने की जरूरत है।

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वगैरह, टैंडर एवं सजायदी इत्यादि) पर कोई भी दागी, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पत्ता का तत्त्व ज्ञापन तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बना सकता। — दक्षिण भारत राष्ट्रमत



जैन साधना पद्धति का केंद्र बिंदु है सामायिक : साध्वी संयमलता

तेयुप विजयनगर, राजाजीनगर एवं हनुमंतनगर द्वारा सामूहिक सामायिक

दक्षिण भारत राष्ट्रमत
dakshinbharat.com

बेंगलूरु। शहर के विजयनगर स्थित अहम भवन में साध्वी श्री संयमलताजी के सांनिध्य में अभातेयुप के उपाध्यक्ष पवन मांडोट की अध्यक्षता में तैरापंथ युवक परिषद विजयनगर, राजाजीनगर एवं हनुमंतनगर द्वारा सामूहिक रूप से अभिनव सामायिक का आयोजन किया गया। पवन मांडोट ने अभिनव सामायिक का महत्व बताते हुए सभी का स्वागत किया। तेयुप के अध्यक्ष विकास बाँठिया एवं स्वरूप चोपड़ा

ने अभिनव सामायिक की शुभकामनाएं दी। इसके पश्चात साध्वी मार्दवजी ने अभिनव सामायिक का प्रयोग करवाया। साध्वी संयमलता जी ने कहा कि जैन साधना पद्धति का केंद्र बिंदु है सामायिक।

सामायिक मन की शिथिलता, शरीर की चंचलता एवं तनाव मुक्ति का प्रशस्त साधन है। भगवान महावीर ने सामायिक को समता की साधना बताया था। भगवान ने कहा कि जन्म जन्मांतर से अर्जित कर्म जो तप से क्षीण नहीं होते हैं, वे एक शुद्ध सामायिक से क्षीण हो सकते हैं। समय को संतुलन की साधना भी

कहा गया है। इससे जीव क्षायिक सम्यक्त्व से संपन्न बनता है। साध्वीश्री ने सभी को प्रतिदिन एक सामायिक करने की सलाह दी। इस अवसर पर विभिन्न संबंधित संस्थाओं के पदाधिकारी उपस्थित थे। तेयुप विजयनगर, राजाजीनगर एवं हनुमंतनगर के पदाधिकारी सहित विजयनगर के चातुर्मास के दौरान कार्यशालाओं के प्रायोजक मनोहरलाल बाबेल एवं श्रावक श्रायिका समाज उपस्थित था। अभिनव सामायिक के कार्यक्रम में तेयुप विजयनगर के सामायिक संयोजक विमल पारख ने विशेष सहयोग दिया।

‘कल्पसूत्र’ जिनशासन का प्रमुख ग्रन्थ है : मुनि मलयप्रभसागर

दक्षिण भारत राष्ट्रमत
dakshinbharat.com

बेंगलूरु। शहर के जिनकुशलसूरी जैन दादावाड़ी ट्रस्ट बसवनगुड़ी के तत्वावधान में चातुर्मास हेतु विराजित मुनि मलयप्रभसागरजी ने पर्युषण पर्व के तीसरे दिवस के अष्टाह्निका प्रवचन में कहा कि मंत्र, शास्त्र, पर्व और तीर्थ इन चार चीजों को प्रत्येक धर्म में बहुत ही प्रमुख स्थान दिया है। जैन धर्म में नवकार महामंत्र सर्वश्रेष्ठ मंत्र, कल्पसूत्र सर्वश्रेष्ठ ग्रंथ, शत्रुंजय सर्वश्रेष्ठ तीर्थ और पर्वाशिराज पर्युषण सर्वश्रेष्ठ महापर्व माना गया है। परमात्मा महावीर के समय श्रुत परंपरा थी जिसमें शिष्य एक बार सुनते और उन्हें सारा ग्रंथ याद हो जाता था। उस समय लेखन की परंपरा नहीं थी। परमात्मा महावीर के निर्वाण के करीब 980 वर्ष पश्चात



स्याही के प्रयोग से ग्रंथों का लेखन प्रारंभ हुआ। आज से करीब 1500 से अधिक वर्षों पूर्व से पर्युषण में कल्पसूत्र का वाचन प्रारंभ हुआ। कल्प सूत्र के प्रथम खंड में जिन चरित्र, दूसरे खंड में साधु पड़ावली और तीसरे खंड में साधु समाचारी है। जिन शासन में 45 आगम हैं। इन आगमों में सबसे ज्यादा कल्पसूत्र का वाचन, श्रवण और लेखन हुआ है। कल्पसूत्र में वर्णित दस कल्पों में प्रथम अचेलक कल्प जिसमें प्रथम तीर्थंकर आदिनाथ और अंतिम तीर्थंकर प्रभु महावीर के साधु सफेद वस्त्र पहनते थे और अन्य बाइस तीर्थंकर के साधु

मूल्यवान रंगीन वस्त्र पहनते थे। दूसरा औदेशिक कल्प यानी साधु को उद्देश्य में रखकर गोचरी नहीं बनाना चाहिए। हमारी आराधना का लक्ष्य दोनों का नाश होना चाहिए। हमें पुण्य के कार्य आज करना चाहिए और पाप के कार्यों को कल के लिए टालना चाहिए। तीसरा शंयातर पिंड इसमें साधु को केंद्र में रखकर बनाया हुआ आराधना भवन नहीं होनी चाहिए जिसका आचार सभी तीर्थंकरों के साधुओं के लिए एक समान है। चौथा रात्रिपिंड कल्प जिसमें राजा महाराजाओं के यहां बना हुआ भोजन साधु नहीं ग्रहण कर सकते हैं। पांचवा कृतिकर्म कल्प जिसमें दीक्षा पर्याय के अनुसार वंदन व्यवहार के बारे में बताया गया है। छठा महाव्रत कल्प, सातवां पुरुष ज्येष्ठ धर्म, आठवां प्रतिक्रामण कल्प, नवमां मास कल्प और दसवां पर्युषण महापर्व कल्प है जिसके बारे में कल्पसूत्र में बताया गया है।



पर्युषण में सामयिक और पौषध की साधना करनी चाहिए : आचार्य प्रभाकरसूरी

दक्षिण भारत राष्ट्रमत
dakshinbharat.com

बेंगलूरु। शहर के महालक्ष्मी लेआउट स्थित चिंतामणि पार्शनाथ जैन मंदिर में चातुर्मासार्थ विराजित आचार्यश्री प्रभाकरसूरीधरजी ने पर्युषण पर्व के दूसरे दिन पर अपने प्रवचन में 11 वार्षिक कर्तव्यों की जानकारी देते हुए पालन करने की सलाह दी। आचार्यश्री ने पौषध कर्तव्य के बारे में बताते हुए कहा कि पौषध करना यानी आत्मा का पोषण करना। आजकल सब शरीर को पोषण करते हैं। इन आठ दिनों में आत्मा का पोषण करें। सामायिक प्रतिक्रामण पौषध करें। जिस तरह



हार्ट सर्जरी करते हैं, उसी तरह पौषध से आत्मा की सर्जरी होती है। इन आठ दिनों में इंद्रियों को ब्रेक दें। भगवान महावीर ने कहा है कि पर्युषण में सामयिक और पौषध की साधना करनी चाहिए। समता की साधना करते हुए ममता को छोड़ना

चाहिए। जिस प्रकार पाटे के चार पायों में से एक पाया नहीं होने से पाटा डगमगाने लगता है, उसी तरह डगमग जीवन को संतों के सामगम से स्थिर बनाएं। संसार में आनंद-सुख नहीं है। भक्ति का एक छोटा सा दीपक जलाएं जिससे जीवन संवर जाएगा। आचार्यश्री ने कहा कि कल्पसूत्र आगमग्रंथों में सर्वाधिक उपकारी ग्रंथ है जिसे सुनने वाले भवसागर से पार हो जाते हैं। इस ग्रंथ को सुनने पर से ही लोग दुखों से मुक्त हो जाते हैं और उन्हें मोक्ष की प्राप्ति होती है। कल्पसूत्र जैन धर्म का पवित्र ग्रंथ है। शुक्रवार के कल्पसूत्र घर पर ले के जाने का लाभ मनोजकुमार, दिनेशकुमार छाजेड़ परिवार को मिला।

क्षमा की साधना है पर्युषण पर्व : साध्वी कंचनकंवरी

बेंगलूरु/दक्षिण भारत। शहर के जयनगर संघ में चातुर्मासार्थ विराजित साध्वी कंचनकंवरीजी ने पर्युषण पर्व के तीसरे दिन साध्वीश्री अणिमाश्री ने प्रवचन में कहा कि पर्युषण पर्व साधना क्षमा की साधना है। भीतरी कषाय को नष्ट करना है। इस जीवन में माता-पिता के ऋण से मुक्त होना मुश्किल है। चरम तीर्थंकर श्रमण भगवान महावीर स्वामी ने भी माता त्रिशला की खूब सेवा की। मां के समान इस दुनिया में ममतामयी कोई भी नहीं है। दो बातें प्रसिद्ध हैं मां की ममता और साधु की समता। साध्वी कंचनकंवरीजी ने कहा कि इस दुनिया की सृजन शक्ति होती है मां। माता-



पिता जो आशीर्वाद देते हैं, उसे भगवान टाल नहीं सकते। मां भगवान का मंदिर है। माता-पिता के चरणों में जगत है। प्रचार प्रसार मंत्री सारार बाफना ने बताया कि शुक्रवार को 31

उपवास के प्रत्याख्यान लेने वाली आरती रंका का संघ की ओर से सम्मान किया गया। अध्यक्ष दीपचंद भंसांली ने स्वागत किया, मंत्री पदमचंद बोहरा ने संचालन किया।

मां प्रकृति की अनमोल कृति होती है : साध्वी इन्दुप्रभा

दक्षिण भारत राष्ट्रमत
dakshinbharat.com

बेंगलूरु। शहर के श्वेतांबर स्थानकवासी जैन श्रावक संघ, अलसूर के तत्वावधान में महावीर भवन में आयोजित पर्युषण पर्व के तीसरे दिन प्रवचन में साध्वी इंदुप्रभा जी ने कहा कि श्रीकृष्ण का जीवन चरित्र आज भी हमें प्रेरणा देता है। वे तीन खंड के अधिपति होने के बावजूद नित्य प्रति अपनी माता के चरण स्पर्श करते थे। मां वात्सल्य की सजीव साक्षात मूर्ति होती है। मां के पास अपनी संतान के लिए आशीर्वाद का अनंत खजाना होता है। मां प्रकृति की अनमोल कृति होती है। मां हमारी पहली गुरु होती है। मां, हमें नवकार सिखाती है। हमारा कर्तव्य है कि हम कुछ समय प्रतिदिन माता-पिता के पास बैठें, उनके सुख दुख पूछें। माता-पिता हमसे समय के सिवाय कुछ नहीं मांगते हैं। माता पिता के चरणों में


शीश झुकाने से जो उन्हें आनंद की अनुभूति होती है वह अन्य किसी प्रयास से नहीं हो सकती है। आशीर्वाद के बिना हम फूल तो सकते हैं किंतु फल नहीं सकते हैं। प्रकृति भी मां के साथ होती है। गर्भ में शिशु के आते ही ऐसी व्यवस्था हो जाती है कि बालक कभी भूखा नहीं रहे। श्रीकृष्ण ने अपनी माता को प्रसन्न करने के लिए तपस्या तक की थी। इन्द्र आज के प्रवचन विषय 'छोड़ सब जंजाल' पर साध्वी वृद्धिप्रभा जी ने कहा कि इस संसार में दुख प्रचुर मात्रा में हैं। यह जगत जैसा दिखता है वैसा नहीं है। हम अपने आप को इतना सीमित कर लें कि हमारी दुर्गति नहीं होगी। हम प्रतिक्रमण रोज करें। अन्तराय कर्म से बचें। धर्म, दान या दीक्षा लेने के इच्छुक के मार्ग में बाधक नहीं बनें। सभा का संचालन मंत्री अभय कुमार बाठिया ने किया। अध्यक्ष धनपतराज बोहरा ने अतिथियों का स्वागत किया।

कर्तव्य पलायन नहीं, बल्कि कर्तव्य परायण बनें : आचार्य अरिहंतसागर

दक्षिण भारत राष्ट्रमत
dakshinbharat.com

बेंगलूरु। शहर के माधवनगर स्थित वासुपुज्य स्वामी जैन मंदिर में पर्युषण पर्व की आराधना में प्रवचन देते हुए आचार्य अरिहंतसागरसूरीधरजी ने कहा कि जीवन तब ही धर्ममय बनता है जब वह कर्तव्यों के पालन से अनुप्राणित हो। श्रावक जीवन में जैसे दैनिक व रात्रिकालीन कर्तव्य बताया गए हैं, वैसे ही वार्षिक कर्तव्यों का भी शास्त्रों में विस्तृत उल्लेख मिलता है। आचार्यश्री ने विशेष रूप से ग्यारह वार्षिक कर्तव्यों का विस्तृत वर्णन किया और उन्हें आत्मशुद्धि व मोक्ष मार्ग का सेतु बताया। उन्होंने कहा कि वार्षिक कर्तव्य स्नात्र पूजा यानी भगवान के जन्म कल्याणक का प्रतीक, आत्मा की मलिनता धोने का साधन है।

देव द्रव्य वृद्धि अर्थात् देवकार्य हेतु धन समर्पण, प्राचीन तीर्थों के जीर्णोद्धार में अधिक पुण्यफल की प्राप्ति करना। महापूजा का अर्थ है समग्र जिन चैत्यालय की भव्य सजावट, जिससे दर्शनार्थी के हृदय में वीतराग प्रभु के प्रति गहन भाव जागृत हो। रात्रि जागरण यानी पौषध-विलास में न फैसकर प्रभुभक्ति, धर्मचिंतन व गुणगान में समर्पित हो। श्रुत ज्ञान भक्ति यानी शास्त्रों का लेखन, पठन-पाठन, संरक्षण व प्रचार-प्रसार। उजमणा



यानी तप के शोभा और प्रभावना हेतु अन्नू धार्मिक आयोजन करना। तीर्थ प्रभावना यानी वीतराग देव, निर्ग्रन्थ गुरु और शासन की महिमा का प्रसार करना। शुद्धि (प्रायश्चित्त) यानी गुरु के मार्गदर्शन में आत्मा को पापबंधन से मुक्त कर शुद्ध बनाना। आचार्यश्री ने कहा कि इन ग्यारह कर्तव्यों को मोक्षमिलतापी आत्मा को वर्ष में कम से कम एक बार अवश्य आचरण में लाना चाहिए, तभी जीवन सफल और सार्थक बन सकता है। पौषध व्रत का महत्व बताते हुए आचार्यश्री ने कहा कि ज्ञान, दर्शन और चरित्र रूप आत्मधर्म की पुष्टि करें, उसे पौषध कहते हैं। इसमें आहार, शृंगार, अब्रह्मचर्य और पाप प्रवृत्ति का त्याग कर संयम व दीक्षा जीवन का अभ्यास किया जाता है। बिना संयम और सर्व त्याग के मोक्ष संभव नहीं और बिना मोक्ष के जीव को न स्थाई सुख मिलता है न संपूर्ण सुख, अतः प्रत्येक मानव को सर्व त्यागी बनने की निरंतर भावना रखनी चाहिए।



क्षमा व सहनशीलता की प्रतिमूर्ति थे महान साधक गजसुकुमाल : डॉ वरुणमुनि

दक्षिण भारत राष्ट्रमत
dakshinbharat.com

बेंगलूरु। शहर के गांधीनगर गुजराती जैन संघ में चातुर्मासार्थ विराजित श्रमण संघीय उपप्रवर्तक पंकजमुनिजी की निश्रा में डॉ वरुणमुनिजी ने पर्युषण पर्व के तीसरे दिन अन्तगड सूत्र के माध्यम से सूत्र में वर्णित महान करुणा मूर्ति श्री गजसुकुमाल मुनि के चरित्र पर विस्तार से प्रकाश डालते हुए कहा कि अपूर्व सहनशीलता, क्षमा, समता और करुणा की प्रतिमूर्ति थे महान साधक गजसुकुमाल मुनि। गजसुकुमाल ने। बस आवश्यकता है सबे अर्थों में समता, सहनशीलता, क्षमा भाव को अपनाने की। प्रारंभ में रुपेश मुनि जी ने अंतगड सूत्र का वाचन किया। उप प्रवर्तक श्री पंकज मुनि जी ने व्रत नियम के पछखान करवाते हुए मंगल पाठ प्रदान किया। संचालन राजेश मेहता ने किया।

‘अमृता’ की छात्रा श्रेया अनीश ने अंतर्राष्ट्रीय मंच पर स्वर्ण पदक जीता

चेन्नई। यहां अमृता की पाककला का गौरव वैश्विक मंच पर चमका। श्रेया अनीश ने वर्ल्ड एसोसिएशन ऑफ शेफ्स सोसाइटीज द्वारा समर्थित 2025 होटेलएक्स चाइना इंटरनेशनल चाइनीज क्यूजीन चैंपियनशिप में स्वर्ण पदक और 2.50 लाख रुपयेपुरस्कार के साथ विदेशी चैंपियनशिप जीती। चेन्नई के अमिरता इंटरनेशनल इंटीरियर ऑफ होटल मैनेजमेंट में होटल मैनेजमेंट में एमबीए की छात्रा श्रेया अनीश ने 24 से 26 जुलाई तक चीन के चेंगदू में आयोजित 2025 होटल एक्स चाइना इंटरनेशनल चाइनीज क्यूजीन चैंपियनशिप में व्यक्तिगत खाद्य कला प्रदर्शन श्रेणी में स्वर्ण पदक जीतकर भारत को अंतर्राष्ट्रीय स्तर पर गौरव दिलाया है।



साधर्मिक भी भक्ति करना सबसे बड़ा पुण्य कार्य : मुनि आर्यशेखरविजय

दक्षिण भारत राष्ट्रमत
dakshinbharat.com

बेंगलूरु। शहर के चिकपेट स्थित आदिनाथ जैन मंदिर में चातुर्मासार्थ विराजित मुनि आर्यशेखरविजयजी के पर्युषण महापर्व के तीसरे दिन अपने प्रवचन में साधर्मिक भक्ति एवं क्षमापना विषय पर कहा कि जैसे दीपावली में हम घर को सजाते हैं, रंगोली करते हैं ठीक वैसे ही पर्युषण पर्व में आत्मा को सजाना है, तपस्या की रंगोली करनी है। जिनेश्वर की भक्ति की रंगोली करनी है। संतश्री ने एक कथा के माध्यम से बताया कि जीवन में सुखानुबंध, ऋणानुबंध से भी अधिक लाभ गुणानुबंध में है।

दूसरों के गुणों का अनुबंध करें। शास्त्रों के अनुसार श्रेष्ठ दानों में अभयदान, सुपात्रदान, अनुकंपादान बताए गए हैं परंतु साधर्मिक के लिए दान शब्द का उपयोग नहीं किया गया। उसके लिए साधर्मिक भक्ति करने को कहा गया है जो कि सभी दानों से भी श्रेष्ठ है। संतश्री ने साधर्मिक भक्ति के अनेक उदाहरण देते हुए कहा कि जो अपनों का भला नहीं कर सकता वह किसी का भला नहीं कर सकेगा, इसलिए सबसे पहले अपने साधर्मिक का उत्थान करना चाहिए। उन्होंने कहा कि जैसे पोस्टमैन को देखकर डाकघर की, वकील को देखकर कोर्ट की, डॉक्टर को देखकर हॉस्पिटल की याद आती है ठीक वैसे ही माथे पर चंदन का

तिलक देखने से साधर्मिक की याद आनी चाहिए। संतश्री ने कहा कि जैसे सागर का पानी खारा होता है लेकिन सूर्य की गर्मी से ऊपर चढ़कर बादल बनता है और फिर से नीचे मीठा बनकर बरसता है वैसे ही हमें भी अपनी लक्ष्मी को अच्छे कामों में खर्च करनी चाहिए। जैसे एक लड़की विवाह करके ससुराल जाती है तो वहां के सभी लोगों से रिश्ता बनता है। वैसे ही जैन धर्म में जन्म लेने वाला हमारा रिश्तेदार बन जाता है। हमें उसकी हर संभव मदद करनी चाहिए। शुक्रवार को संघ में कल्पसूत्र के चढ़ावे हुए जिसका लाभ मनोहरमल घेवरचंद श्रीश्रीमाल परिवार ने लिया। संघ के साथ कल्पसूत्र उनके घर ले जाया जाएगा।



कर्मों के क्षय के लिए समता की साधना जरूरी है : साध्वी पुण्ययशा

आरआर नगर में आयोजित हुई अभिनव सामायिक

दक्षिण भारत राष्ट्रमत
dakshinbharat.com

बेंगलूरु। शहर के आरआर नगर स्थित तैरापंथ भवन में चातुर्मासार्थ विराजित साध्वी पुण्ययशा जी के सांनिध्य में तैरापंथ युवक परिषद द्वारा सामायिक दिवस पर अभिनव सामायिक का आयोजन किया गया।

साध्वी विनीतयशाजी द्वारा त्रिपदी वंदना द्वारा सामूहिक रूप से प्रत्याख्यान करवाए गए। तत्पश्चात ध्यान, स्वाध्याय, योग आदि प्रयोगों से अभिनव सामायिक को पूर्ण रूप प्रदान किया गया। साध्वी पुण्ययशा जी ने अपने प्रवचन में भगवान महावीर स्वामी के सोलहवें भव (विक्षुभक्ति) पर प्रकाश डालते हुए कर्मों के बारे में बताते हुए कहा कि कर्मों के कारण ही व्यक्ति भय परम्परा में उलझा रहता है। कर्मों



के क्षय के लिए समता की साधना जरूरी है। समतामय धर्म द्वारा ही कर्मों पर विजय प्राप्त कर सकता है। जीवन का प्रमुख ध्येय ही समता है। सामायिक संघर्ष और शोधन दोनों ही संयुक्त प्रक्रिया है। सामायिक अमूल्य है। सामायिक कार्यक्रम में लगभग 400 से अधिक सामायिक हुईं। तेयुप के अध्यक्ष विक्रम महेर

ने प्रवचन में उपस्थित अभातेयुप से परिषद के शाखा प्रभारी विशाल पितलिया, दिनेश मरोठी, डॉ आलोक छाजेड़, राकेश पोखरणा, सभा के अध्यक्ष राकेश छाजेड़, महिला मंडल की अध्यक्षा मंजू बोथरा सहित सभी का स्वागत किया। श्रावक निष्ठा पत्र का वाचन दिनेश मरोठी ने किया। मंत्री संदीप बेद ने संचालन किया।

श्री जीण माँ के दीवाने, बेंगलूरु

माँ जीण और बाबा हर्षनाथ के आशीर्वाद से
माँ जीण के दीवाने द्वारा माँ जीण का भव्य

द्वितीय वार्षिकी उत्सव

रविवार, 24 अगस्त 2025

मंगल पाठ : अपराह्न 3.15 बजे से कोलकाता के नृत्य कलाकारों द्वारा माँ जीण के चरित्र पर आधारित नृत्य नाटिका व राधे-कृष्ण की रासलीला की प्रस्तुति

विशेष आकर्षण :
कोलकाता के कारीगरों द्वारा माँ का भव्य दरबार राजस्थानी संस्कृति के आधार पर सजाया जायेगा।

उत्सव स्थल
बसेश्वरा कल्याण मंडप, होसाहल्ली मेट्रो स्टेशन, विजयनगर, बेंगलूरु
छप्पन भोग एवं महाप्रसाद : सायं 8.30 बजे से

मंगलपाठ वाचक एवं भजन गायक :

श्री धनंजयजी पाराशर
(जीण धाम पुजारी कोलकाता)

रविश राजोनी, सोनम राजोनी एवं गुरु गुलशन राजोनी (नयायु)

अपनी सभी भावनाओं को ईस्ट-वेस्ट सहित सार्वत्रिक उत्सव कार्यक्रमों में सादर आमंत्रित है। आयोजक : श्री जीण माँ के दीवाने

संपर्क सूत्र : राजकुमार अग्रवाल-9341240034, नवरां लाल सुलतानिया-9342814145, विपीन अग्रवाल-9341289316, मन्नालाल भाग-9449222469, राजेन्द्र नाथानी-9742072037

विज्ञापन सौजन्य : भामा परिवार (रतनगढ़ वाले)

SREE JEENMATA JEWELLERS

30, 4th Floor, B.T. Street, Anchetpur, Avenue Raod Cross, B'lore 53
Mb : 6363053247, 7483217024, 9449222469, 8660338978